



ഗ്രാമ കോളേജ് യൂണിയൻ പ്രവർത്തന റിപ്പോർട്ട്

ആദരണീയനായ പ്രിൻസിപ്പാൾ ശ്രീ. അബ്ദുൾ ഹമീദ് സർ , HOD വിനീത് സർ, യൂണിയൻ അഡ്വൈസർ ആഷിക് സർ, അഭിവന്ദ്യരായ ഗുരുജനങ്ങളെ, യൂണിയൻ ഭാരവാഹികളെ, വിദ്യാർത്ഥി സുഹൃത്തുക്കളെ, ഏവരുടെയും അനുവാദത്തോടെയും അനുഗ്രഹത്തോടെയും 2017 - 18 അദ്ധ്യയനവർഷത്തെ ഗ്രാമ കോളേജ് യൂണിയന്റെ പ്രവർത്തന റിപ്പോർട്ട് ഇവിടെ സമർപ്പിക്കുന്നു.

തിരഞ്ഞെടുക്കപ്പെട്ട യൂണിയൻ ഭാരവാഹികൾ

- ചെയർമാൻ : മുഹമ്മദ് ഫിർദൗസ് ഒ.ഒ.
- വൈസ് ചെയർമാൻ : സംസം കെ.എസ്.
- ജനറൽ സെക്രട്ടറി : വിഷ്ണു ടി.വി.
- ജോയിന്റ് സെക്രട്ടറി : ശ്രുതി കൃഷ്ണൻ ടി.കെ.
- യു.യു.സി. : നിഷാദ്
- ഫൈൻ ആർട്ട്സ് സെക്രട്ടറി : ഷിഹാസ് സിദ്ധിഖ്
- സ്റ്റുഡന്റ് എഡിറ്റർ : ഇർഷാദ് കെ.
- ജനറൽ ക്യാപ്റ്റൻ : ഹാഷിം കെ.എച്ച്.

ക്ലാസ്സ് പ്രതിനിധികൾ

- ഒന്നാം വർഷം : സുദേവ് എ.പി.
- രണ്ടാം വർഷം : ഖലീൽ കെ.എ.
- മൂന്നാം വർഷം : ഹാരിസ് സി.

കോളേജ് യൂണിയൻ പ്രവർത്തനങ്ങളിൽ ആത്മാർത്ഥമായി ഞങ്ങളോടു സഹകരിച്ച പ്രിൻസിപ്പാൾ, മാനേജ്മെന്റ് പ്രതിനിധികൾ, അധ്യാപകർ, വിദ്യാർത്ഥി സുഹൃത്തുക്കൾ ഏവർക്കും ഒരായിരം നന്ദി രേഖപ്പെടുത്താൻ ഈ അവസരം ഞാൻ വിനിയോഗിക്കുന്നു.

സത്യപ്രതിജ്ഞ

ഓഗസ്റ്റ് 14 ന് നടന്ന സത്യപ്രതിജ്ഞാ ചടങ്ങിൽ ജാതി, മത, കക്ഷി രാഷ്ട്രീയ ഭേദമന്യേ കോളേജിന്റെ സർവ്വോന്മുഖ വികസനത്തിനുവേണ്ടി പ്രവർത്തിക്കാൻ യൂണിയൻ ഭാരവാഹികൾ തീരുമാനിച്ചു. “സർഗ്ഗാത്മക കലാലയത്തിന്റെ, ജ്വലിക്കുന്ന മുഖമുദ്ര” എന്ന മുദ്രാവാക്യം ഉയർത്തിപ്പിടിച്ച് കോളേജിന്റെ വികസന പ്രവർത്തനങ്ങൾക്കായി മതേതര സർഗ്ഗാത്മക ക്യാമ്പസ് പടുത്തുയർത്തുക എന്നതായിരുന്നു യൂണിയന്റെ ലക്ഷ്യം.

പ്രവർത്തനം

കോളേജ് യൂണിയൻ ജനറൽ ബോഡി പ്രിൻസിപ്പാളിന്റെ നേതൃത്വത്തിൽ ചേരുകയും യൂണിയൻസ്റ്റാഫ് അഡ്വൈസറായി ആഷിക് സർനെയും മാഗസിൻ സ്റ്റാഫ് എഡിറ്ററായി വിനീത് സർനെയും തിരഞ്ഞെടുത്തു.

ഗ്രാന്തകോളേജ് യൂണിയൻ 2017 ഉദ്ഘാടനം

2017 ഒക്ടോബർ 12 ന് ഗ്രാന്ത കോളേജ് യൂണിയന്റെ ഉദ്ഘാടനം പ്രശസ്ത സാഹിത്യകാരി ശ്രീമതി. സാറാ ജോസഫ് നിർവ്വഹിച്ചു. ഉദ്ഘാടന പരിപാടിക്കുശേഷം ഗാനമേള അരങ്ങേറി. നിറഞ്ഞ വിദ്യാർത്ഥി സാന്നിധ്യം പരിപാടിക്ക് മികവേകി.

ഓണം

ഗ്രാന്ത കോളേജ് യൂണിയന്റെ ആഭിമുഖ്യത്തിൽ ഓണാഘോഷ പരിപാടി അരങ്ങേറി. വിഭവസമൃദ്ധമായ ഓണസദ്യയും ഉണ്ടായിരുന്നു.

സ്പോർട്സ് & ഗെയിംസ് (കായികമേള)

ഗ്രാന്ത കോളേജ് യൂണിയന്റെ ആഭിമുഖ്യത്തിൽ 2017-18 അധ്യയന വർഷത്തെ കായികമേള "Zest-2018" 2017 ഒക്ടോബർ 26-ാം തീയതി നടന്നു. പ്രിൻസിപ്പാൾ ശ്രീ. അബ്ദുൽ ഹമീദ് ഉദ്ഘാടനം നിർവ്വഹിച്ചു. കായികമേള Sports, Games എന്നീ ഇനങ്ങളിലായി രണ്ടു ദിവസമാണ് നടന്നത്. ഗ്രീൻഹൗസ് ഓവർ റോൾ ചാമ്പ്യൻഷിപ്പ് കരസ്ഥമാക്കി. ആൺകുട്ടികളിൽ ഉമ്മർസഫ്വാനും, പെൺകുട്ടികളിൽ ഫാസിയറയും വ്യക്തിഗത ചാമ്പ്യനായി.

കേരളപ്പിറവി

2017 നവംബർ 1 ന് ഗ്രാന്ത കോളേജ് യൂണിയന്റെ ആഭിമുഖ്യത്തിൽ കേരളപ്പിറവി ദിനാഘോഷം കൊണ്ടാടി. കോളേജ് അങ്കണത്തിൽ 'കേരള മാതൃക' ഉണ്ടാക്കിയും കോളേജ് പരിസരം അലങ്കരിച്ചും വേറിട്ട രീതിയിൽ കേരളപ്പിറവി ദിനം ആഘോഷിച്ചു.

ഷൂട്ട് ഔട്ട്

യൂണിവേഴ്സിറ്റിയുടെ നിർദ്ദേശപ്രകാരം ISL ന് മുന്നോടിയായി ഷൂട്ട് ഔട്ട് മത്സരം കോളേജ് യൂണിയന്റെ നേതൃത്വത്തിൽ 2017 നവംബർ 16 ന് സംഘടിപ്പിച്ചു. രണ്ടാം വർഷ വിദ്യാർത്ഥി മുഹമ്മദ് ഷാഫി വിജയിയായി.

ഫുട്ബോൾ മാച്ച്- (ഗ്രാന്ത കോളേജ് യൂണിയൻ V/S സ്റ്റാഫ് യൂണിയൻ)

ഗ്രാന്ത കോളേജ് യൂണിയൻ അംഗങ്ങളും കോളേജ് അധ്യാപകരും തമ്മിൽ നവംബർ 17 ന് സൗഹൃദ ഫുട്ബോൾ മത്സരം സംഘടിപ്പിച്ചു. ആവേശകരമായ മത്സരം സമനിലയിൽ കലാശിച്ചു. സ്കോർ 3-3.

ക്രിസ്തുമസ് & ന്യൂഇയർ ദിനാഘോഷം

ഗ്രാന്ത കോളേജ് യൂണിയന്റെ ആഭിമുഖ്യത്തിൽ ഡിസംബർ 22 ന് ക്രിസ്തുമസ്-ന്യൂഇയർ ദിനാഘോഷം നടത്തി. ആഘോഷത്തിന്റെ ഭാഗമായി വിദ്യാർത്ഥികൾക്കായി വിവിധതരം ഗെയിമുകളും ഉണ്ടായിരുന്നു. എല്ലാ വിദ്യാർത്ഥികളും പരിപാടി ആവേശകരമായി ഏറ്റെടുത്തു.

ആർട്സ് "Beatrix Fest"

ഗ്രാന്ത കോളേജ് യൂണിയന്റെ നേതൃത്വത്തിൽ 'Beatrix Arts Fest' സംഘടിപ്പിച്ചു. ജനുവരി 4

മുതൽ 11 വരെ സ്റ്റേജിതര മത്സരങ്ങളും ജനുവരി 23ന് സ്റ്റേജ് പരിപാടികളും നടന്നു. പ്രശസ്ത സിനിമാതാരം ഗായത്രി സുരേഷ് ആർട്ട്സ് ഫെസ്റ്റിവൽ ഉദ്ഘാടനം ചെയ്തു. വിദ്യാർത്ഥികളുടെ നേതൃത്വത്തിൽ നടന്ന കലാപരിപാടികൾ ആർട്ട്ഫെസ്റ്റിവലിന് മിഴിവേകി.

ഗ്രൗണ്ട് സമർപ്പണം

വിദ്യാർത്ഥികൾക്ക് അവരുടെ കായിക മികവിന് വേണ്ടി ഒരു കോളേജ് ഗ്രൗണ്ട് എന്നത് എക്കാലത്തേയും സ്വപ്നമായിരുന്നു. അത് സാക്ഷാൽക്കരിക്കാൻ സാധിച്ചു. ഗ്രാന്ഥ കോളേജ് യൂണിയനും മാനേജ്മെന്റും ഒരുമിച്ച് ചേർന്ന് നിയമാനുസൃതമായ വഴിയിലൂടെ ഗ്രൗണ്ട് വിദ്യാർത്ഥികൾക്കായി സമർപ്പിച്ചു. 2017 ഡിസംബർ 23 ന് പ്രശസ്ത ടെന്നീസ് താരം ആമിർ സൊഹറാബ് പരിപാടി ഉദ്ഘാടനം നിർവ്വഹിച്ചു. അധ്യാപകരും മാനേജ്മെന്റ് പ്രതിനിധികളും നല്ലവരായ പ്രദേശവാസികളും ചടങ്ങിൽ പങ്കെടുത്തു.

ബി. സോൺ

വിവിധ കോളേജുകളിൽ വെച്ച് നടന്ന ബി. സോൺ മത്സരത്തിൽ നമ്മുടെ കലാലയത്തിലെ കൂടുതൽ വിദ്യാർത്ഥികളെ പങ്കെടുപ്പിക്കാൻ യൂണിയന് സാധിച്ചു. കബഡി, വോളിബോൾ, ക്രിക്കറ്റ്, ബാഡ്മിന്റൺ, ഫുട്ബോൾ എന്നീ ഇനങ്ങളിൽ കോളേജിന്റെ പങ്കാളിത്തമുണ്ടായി. ഒരുപാട് പരിമിതികൾക്കുള്ളിൽ നിന്നുകൊണ്ടുതന്നെ കബഡി മത്സരത്തിൽ മികച്ച വിജയവും ഒപ്പം കഴിഞ്ഞ വർഷത്തെ നാലാം സ്ഥാനവും ഫിർദൗസിന്റെ നേതൃത്വത്തിലുള്ള ടീം നിലനിർത്തി.

സി.സോൺ

മഞ്ചേരി NSS കോളേജിൽ വെച്ച് നടന്ന സി.സോൺ ആർട്ട്സ് ഫെസ്റ്റിവലിൽ വട്ടപ്പാട്ട്, മൈം, മാപ്പിളപ്പാട്ട്, മോഹിനിയാട്ടം, ഭരതനാട്യം എന്നീ ഇനങ്ങളിൽ വിദ്യാർത്ഥികളെ പങ്കെടുപ്പിക്കാൻ സാധിച്ചു. ആദ്യമായാണ് എം.ടി.എം. കോളേജിൽ നിന്ന് സി.സോൺ മത്സരങ്ങളിൽ വിദ്യാർത്ഥികൾ പങ്കെടുക്കുന്നത്. അതിന്റെ മുഴുവൻ ക്രെഡിറ്റും ഫിർദൗസിന്റെ നേതൃത്വത്തിലുള്ള ഗ്രാന്ഥ കോളേജ് യൂണിയന് സ്വന്തം!

കമ്പ്യൂട്ടർ ലാബ്

2016 - 2017 SFI കോളേജ് യൂണിറ്റ് സെക്രട്ടറിയുടെ നിരന്തരമായ പരിശ്രമത്തിനൊടുവിൽ കോളേജിൽ അധ്യയന വർഷാരംഭത്തിൽ തന്നെ വിദ്യാർത്ഥികൾക്കായി കമ്പ്യൂട്ടർ ലാബ് തുറന്ന് പ്രവർത്തനമാരംഭിച്ചു.

ഓഫീ പൊതിച്ചോറു വിതരണം

ഗ്രാന്ഥ കോളേജ് യൂണിയന്റെ ആഭിമുഖ്യത്തിൽ വിദ്യാർത്ഥികളിൽ നിന്നും പൊതിച്ചോറു സമാഹരിച്ച് ഓഫീ ദുരിതാശ്വാസ ക്യാമ്പിലേക്ക് വിതരണം ചെയ്തു.

ഫുട്ബോൾ ലീഗ്

മാർച്ച് 1 ന് കോളേജ് ഗ്രൗണ്ടിൽ ക്ലാസ്തല സെവൻസ് ഫുട്ബോൾ മത്സരം സംഘടിപ്പിച്ചു. രണ്ടാം വർഷ എ-ബാച്ചും, ബി-ബാച്ചും തമ്മിൽ മാറ്റുറച്ച ഫൈനലിൽ എ-ബാച്ച് 2 ഗോളുകൾക്ക് വിജയിച്ചു. വിജയികൾക്കുള്ള ട്രോഫി യൂണിയൻ ഭാരവാഹികൾ വിതരണം ചെയ്തു. മികച്ച കളിക്കാരനായി 2-ാം വർഷ എ-ബാച്ചിലെ ഹാഷിൻ തിരഞ്ഞെടുക്കപ്പെട്ടു.

പ്ലാസ്റ്റിക് നിർമ്മാർജ്ജന ക്യാമ്പ്

ഗ്രാമ്പു കോളേജ് യൂണിയന്റെ ആഭിമുഖ്യത്തിൽ മാർച്ച് 22 ന് “പ്ലാസ്റ്റിക്സിന്റെ ദുരുപയോഗം: പരിസ്ഥിതി പ്രശ്നങ്ങളും ആഘാതവും” എന്ന വിഷയത്തിൽ പരിസ്ഥിതി പ്രവർത്തകനും വനംവകുപ്പ് ഉദ്യോഗസ്ഥനുമായ ശ്രീ. ബഷീർ സർ കുട്ടികളുമായി സംവദിച്ചു. ലോക ജലദിനത്തോടനുബന്ധിച്ച് വിദ്യാർത്ഥികൾക്കായി ജലമലിനീകരണത്തെക്കുറിച്ചുള്ള ക്ലാസ്സും പ്രസ്തുത പരിപാടിയിൽ നടന്നു.

രക്തനിർണ്ണയ ക്യാമ്പ്

ഗ്രാമ്പു കോളേജ് യൂണിയന്റെ ആഭിമുഖ്യത്തിൽ തൃശൂർ ദയ ഹോസ്പിറ്റലിന്റെ സഹകരണത്തോടെ മാർച്ച് 22 ന് വിദ്യാർത്ഥികൾക്കായി രക്ത നിർണ്ണയ ക്യാമ്പ് സംഘടിപ്പിച്ചു.

ഫിലിംഫെസ്റ്റ് “ABHRAM - 2018”

ഗ്രാമ്പു കോളേജ് യൂണിയന്റെ നേതൃത്വത്തിൽ മാർച്ച് 23 ന് MES കോളേജ് അധ്യാപകനും പ്രശസ്ത സിനിമാ നിരൂപകനുമായ ശ്രീ. സഫറാസ് അലി ‘അഭ്രം 2K18’ Film Fest ഉദ്ഘാടനം നിർവ്വഹിച്ച് വിദ്യാർത്ഥികളുമായി സംസാരിച്ചു. മേളയുടെ ഭാഗമായി ദേശീയ അന്തർദേശീയ പുരസ്കാരം നേടിയ ചിത്രങ്ങൾ പ്രദർശിപ്പിച്ചു. ഷോർട്ട് ഫിലിം ഫെസ്റ്റും സംഘടിപ്പിച്ചു.

മറ്റു പ്രവർത്തനങ്ങൾ

2017 ആഗസ്റ്റ് 15 ന് സ്വാതന്ത്ര്യദിന പരിപാടിക്ക് നേതൃത്വം നൽകുകയും പെൺകുട്ടികൾക്കായി ഒക്ടോബർ 20ന് ട്രഷർ ഹണ്ട് മത്സരവും ആൺകുട്ടികൾക്കായി ഡിസംബർ 14ന് ഷൂട്ട് ഔട്ട് മത്സരവും സംഘടിപ്പിച്ചു. വിദ്യാർത്ഥികൾക്കായി ക്യാമ്പസിനകത്ത് ഇരിപ്പുവുമ്പും, ഫുട്ബോൾ താരങ്ങൾക്ക് പോസ്റ്റ് സ്ഥാപിക്കുവാനും കബഡി താരങ്ങൾക്ക് കോർട്ട് തയ്യാറാക്കുവാനും ഗ്രാമ്പു കോളേജ് യൂണിയൻ സാധിച്ചു.

കോളേജ് ഡേ

2017 -18 അദ്ധ്യായന വർഷത്തെ "MIRANDUM 2K18" കോളേജ് ഡേ കോളേജിൽ വെച്ച് നടന്നു. പ്രിൻസിപ്പാൾ ശ്രീ. അബ്ദുൽ ഹമീദ് അധ്യക്ഷത വഹിച്ചു. പ്രശസ്ത ചലച്ചിത്ര സംവിധായകൻ ശ്രീ. മാധവ് രാമദാസൻ കോളേജ് ഡേ ഉദ്ഘാടനം നിർവ്വഹിച്ചു ചടങ്ങിൽ കോളേജ് മാഗസിന്റെ പേര് പ്രകാശനം ചെയ്തു. തുടർന്ന് കുട്ടികളുടെ വിവിധതരം കലാപരിപാടികളും ഗാനമേളയും അരങ്ങേറി. DJ നൈറോടുകൂടി കോളേജ് ഡേക്ക് സമാപനംകുറിച്ചു. അധ്യാപകരുടേയും വിദ്യാർത്ഥികളുടെയും പിന്തുണയോടെ കോളേജ് ഡേ മികച്ച രീതിയിൽ സംഘടിപ്പിക്കുവാൻ ഗ്രാമ്പു കോളേജ് യൂണിയൻ സാധിച്ചു.

ജനറൽ സെക്രട്ടറി
വിഷ്ണു ടി.വി.



വിഷ്ണു ടി.വി.
ജനറൽ സെക്രട്ടറി